

[24th October 1964]

திரு. இரா. நெடுஞ்செழியன் : தனியார் பள்ளிகளிலிருந்து ஓய்வு பெறுகிற ஆசிரியர்களுக்குக் குறைந்தபட்சம் பென்ஷனாக ரூ. 20 கொடுக்கவேண்டுமென்று வகுக்கப்பட்டிருக்கிறது. தனியார் துறையிலே பணியாற்றி, ஓய்வு பெறுகிற ஆசிரியர்களுக்கு அந்தத் தொகை கொடுக்கப்படவில்லை என்று சொல்லப்படுகிறது. ஆகவே அப்படிப்பட்ட ஆசிரியர்களுக்குக் கொடுப்பதற்கு வழி வகை செய்யப்படுமா?

கனம் திரு. எம். பக்தவத்சலம் : இதற்குத் தனிக் கேள்வி போடவேண்டும்.

திரு. மீ. கலியாணசுந்தரம் : பிராவிடெண்ட் பண்டுத் திட்டத்திலே பென்ஷன் திட்டத்தையும் இணைத்து, அவர்கள் ஓய்வு பெறும் காலத்தில் வசதி அளிப்பதற்கு வேண்டி, தனியார் துறையிலுள்ள தொழிலாளர்களுக்கும் அத்தகைய திட்டத்தை விஸ்தரிக்கும் யோசனை அரசாங்கத்தினிடம் உண்டா?

கனம் திரு. எம். பக்தவத்சலம் : இதெல்லாம் மத்திய அரசாங்கத்தின் பரிசீலனையில் தொடர்ந்து இருந்து கொண்டிருக்கிறது.

நஞ்சை நிலங்களில் நீர்ப்பிடிப்பு (வானூர்)

* 88 கேள்வி—**திரு. எ. கோ. பாலகிருஷ்ணன் :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திண்டிவனம் வட்டத்தில் வானூர் தொகுதியிலுள்ள ஏரி எதிர்வாய்களிலுள்ள நஞ்சை நிலங்கள் நீர்ப் பிடிப்பினால் வருடா வருடம் மகசூல் நட்டம் ஏற்படுவது பற்றி சர்க்காரின் கவனத்திற்குக் கொண்டு வரப்பட்டதா?

(இ) ஆமெனில், என்ன நடவடிக்கை எடுக்க உத்தேசிக்கப்பட்டிருக்கிறது?

கனம் திரு. பூ. கக்கன் : (அ) இல்லை.

(இ) வினாவிற்கு இடம் இல்லை.

திரு. எ. கோ. பாலகிருஷ்ணன் : சட்டமன்ற உறுப்பினர்கள் மட்டுமல்ல, ஒன்றிப்பு மன்றத் தலைவர்கள்கூட, பல ஏரிகள் இம்மாதிரி நீர்ப்பிடிப்பினால் பாதிக்கப்பட்டிருக்கின்றன என்று கலெக்டர் மூலமாக அரசாங்கத்திற்குத் தெரிவித்திருந்தும் கூட, அமைச்சர் அவர்கள் தகவல் இல்லை என்று சொல்லுவது வேதனை அளிப்பதாக இருக்கிறது. டி.ஸி.ஆர். ஸ்கீமின்படி வேலை தேவைப்படுகிற இடங்களில் இனிமேலாவது வேலை நடப்பதற்கு சர்க்கார் ஏற்பாடு செய்யுமா?

கனம் திரு. பூ. கக்கன் : இந்த வானூர் தொகுதியைப் பொறுத்த வரையில், நான்கு ஏரிகளை ரிப்பேர் செய்வதற்கு அரசாங்கம் முயற்சி எடுத்திருக்கிறது. அதாவது, நேசல் டாங்க், இரும்பை டாங்க், வாடம்பூண்டி டாங்க், ராயப் புதுப்பாக்கம் டாங்க். இந்த நான்கு ஏரிகளையும் எஸ்.எம்.ஐ.பி. திட்டத்தின் கீழ் ரிப்பேர்

24th October 1964]

செய்வதைப்பற்றி சீப் என்ஜினியர் பரிசீலித்துக் கொண்டிருக்கிறார்கள். எஸ்டிமேட்டுகள் அங்கீகரிக்கப்பட்ட பிறகு, வேலை துவக்கப்படும். குறிப்பிட்ட எந்த டாங்கையாவது பற்றிக் கேள்வி கேட்டால், உண்டா, இல்லையா என்று பதில் சொல்லலாம். அதோடு மட்டுமல்லாமல் கினியனார் சித்தேரி டாங்கை ரூ. 53,500 செலவில் ரிப்பேர் செய்வதற்கு ஏற்பாடு செய்யப்பட்டிருக்கிறது.

திரு. ம. கமலநாதன் : இப்படி ஏரி எதிர்வாய்க்காலிலுள்ள நிலங்களை நீர் பிடிப்பினால் நஷ்டம் ஏற்பட விடுவதற்குப் பதிலாக, அதை ஆர்ஜிதம் செய்தால் நல்லது என்று அரசினர் உணர்வார்களா?

கனம் திரு. பூ. கக்கன் : ஆர்ஜிதம் செய்ய வேண்டிய ஆர்ஜிதம் செய்கிறோம். தண்ணீர் வற்றும்பொழுது விவசாயிகள் விவசாயம் செய்து அதனால் பலன் அடைகிறார்கள். மாமூலாக பல வருஷங்களாக நடைபெற்றுக் கொண்டிருக்கிறது. அப்படியிருக்கும் அப்புறப்படுத்தினால் நலமாக இருக்காது என்பது அரசாங்கத்தின் கருத்து.

விவசாயிகளுக்கு நிவாரணம்

* 89 கேள்வி—மு. ரா. கிருஷ்ணமூர்த்தி: கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சமீபத்தில் தஞ்சை மாவட்டத்திலும், தென் ஆற்காடு மாவட்டத்திலும் அறுவடை செய்யப்பட்ட சம்பா நஞ்சை நிலங்களில் உற்பத்திக் குறைவினால் விவசாயிகள் பாதிக்கப்பட்டிருப்பது உண்மையா?

(இ) ஆமெனில் அவர்களுக்கு எந்த வகையில் நிவாரணம் அளிக்க உத்தேசம்?

THE HON. SRI P. KAKKAN : (a) Yes Sir.

(b) One hundred and eighty bags of paddy seeds were distributed to the ryots affected by floods at half cost in South Arcot district. A special remission of Rs. 5,762.15 was granted for the crops affected in the floods as a relief measure. In Thanjavur district 1,130 bags of samba seeds was distributed to ryots in flood affected areas at subsidised rate. A short term spot loan of Rs. 1,49,500 has been disbursed to them. A remission of Rs. 31,291-74 nP. was also granted for an extent of 6,118.82 acres.

திரு. எம். தண்டாயுதபாணி: தஞ்சை ஜில்லாவில் இருபோக சாகுபடி பாதிக்கப்பட்டது சம்பந்தமாக இந்தக் கேள்வி கேட்கப்பட்டிருக்கிறது என்று நினைக்கிறேன். குறிப்பாக, தஞ்சை மாவட்டத்தில் கடந்த ஆண்டு சம்பா சாகுபடி எவ்வளவு பாதிக்கப்பட்டது, எதிர்பார்த்தது எவ்வளவு என்று அறிய விரும்புகிறேன்.

கனம் திரு. பூ. கக்கன் : தனியாகக் கேள்வி போடவேண்டும்.

திரு. ம. கமலநாதன் : நஞ்சை நிலங்களில் உற்பத்திக் குறைவினால் விவசாயிகளுக்கு என்ன நிவாரணம் அளிக்கப்பட்டது என்று கேட்கப்பட்டது. அமைச்சரவர்கள் பதில் சொல்லும்.